

રાજ્ય સરકારના વર્ગ-૩ અને વર્ગ-૪ના તમામ સંવર્ગો પરની જગ્યાઓ ઉપર સીધી ભરતીથી નિમણૂકોનો ફીક્સ પગાર પર “ખાસ ભથ્થું” આપવા તેમજ તેમની સેવાની શરતોમાં સુધારો કરવા બાબત.

ગુજરાત સરકાર

નાણા વિભાગ

ઠરાવ ક્રમાંક:ખરચ/૨૦૦૨/૫૭/(પાર્ટ-૨)ઝ.૧

સચિવાલય, ગાંધીનગર

તા.૨૦/૧૦/૨૦૧૫

- સંદર્ભ- (૧) નાણા વિભાગનો તા.૧૬/૨/૨૦૦૬નો ઠરાવ ક્ર:ખરચ/૨૦૦૨/૫૭/ઝ.૧
(૨) નાણા વિભાગનો તા.૧/૮/૨૦૦૬નો ઠરાવ ક્ર:ખરચ/૨૦૦૨/૫૭/ઝ.૧
(૩) સા.વ. વિભાગનો તા.૪/૬/૨૦૦૯ નો ઠરાવ ક્ર:સીઆરઆર/૧૧૨૦૦૮/૪૩૩/૭૧૭/ગ.૫
(૪) નાણા વિભાગનો તા.૨૯/૪/૨૦૧૦નો ઠરાવ ક્ર:ખરચ/૨૦૦૨/૫૭/ઝ.૧
(૫) નાણા વિભાગનો તા.૬/૧૦/૨૦૧૧નો ઠરાવ ક્ર:ખરચ/૨૦૦૨/૫૭/(પાર્ટ-૨) /ઝ.૧
(૬) નાણા વિભાગનો તા.૨૦/૧૦/૨૦૧૪નો ઠરાવ ક્ર:ખરચ/૨૦૦૨/૫૭/(પાર્ટ-૨) /ઝ.૧

// આમુખ //

સંદર્ભ (૧) અને (૨) માં દર્શાવેલ નાણા વિભાગના તા.૧૬/૨/૨૦૦૬ અને તા.૧/૮/૨૦૦૬ના ઠરાવોથી રાજ્ય સરકારની કચેરીઓમાં વર્ગ-૩ અને વર્ગ-૪ના તમામ સંવર્ગોમાં રાજ્ય સરકારની કરકસરની નીતિના ભાગરૂપે ૫ (પાંચ) વર્ષ માટે ફીક્સ પગારથી સીધી ભરતીથી નિમણૂકો કરવાની નીતિ અમલમાં મૂકવામાં આવેલ છે. આ ઠરાવો સંદર્ભમાં સામાન્ય વહીવટ વિભાગના સંદર્ભ (૩) માં દર્શાવેલ તા.૪/૬/૨૦૦૯ના ઠરાવથી કરાર આધારિત ફીક્સ પગારથી નિમણૂક બાબતની શરતો અને બોલીઓ નિયત કરવામાં આવેલ છે. સંદર્ભ-(૬)ના તા.૨૦/૧૦/૨૦૧૪ના ઠરાવથી સંદર્ભ (૧)ના ઠરાવથી નિયત કરવામાં આવેલ ફીક્સ પગારના દરોમાં સુધારો કરવામાં આવેલ છે.

છેલ્લા કેટલાંક સમયથી ઉક્ત ઠરાવો અન્વયે નિયત કરવામાં આવેલ ફીક્સ પગારમાં તેમજ તેઓની સેવાની શરતોમાં સુધારો કરવા બાબતે રાજ્ય સરકારને રજૂઆતો મળેલ હતી. સંદર્ભ (૬)થી નિયત કરેલ ફીક્સ પગારની રકમ સુધારવાની તેમજ આ ફીક્સ પગારના કર્મચારીઓની સેવાની શરતોમાં સુધારો કરવાની બાબત રાજ્ય સરકારની વિચારણા હેઠળ હતી.

// ઠરાવ //

રાજ્ય સરકારે કાળજીપૂર્વકની વિચારણાને અંતે સંદર્ભ (ક)ના ઠરાવથી માસિક ફીક્સ પગારના નક્કી કરેલા પગાર પર “ખાસ ભથ્થું” આપવા તેમજ આ ફીક્સ પગારના કર્મચારીઓની સેવાની શરતોમાં સુધારો કરવાનો નિર્ણય કરેલ છે.

૧. ફિક્સ પગારમાં નીચે મુજબ વધારો સુચવવામાં આવેલ છે.

ક્રમ	તા.૨૦/૧૦/૨૦૧૪ના ઠરાવ મુજબ નિયત થયેલ ફિક્સ પગાર	ફીક્સ પગાર ઉપર માસિક “ખાસ ભથ્થું”	“ખાસ ભથ્થા” ઉપર વાર્ષિક વધારો
૧	રૂ.૭૧૦૦	રૂ.૧૮૦૦	રૂ.૧૫૦૦
૨	રૂ.૭૮૦૦	રૂ.૨૨૦૦	રૂ.૧૫૦૦
૩	રૂ.૧૩૫૦૦	રૂ.૧૫૦૦	રૂ.૧૫૦૦
૪	રૂ.૧૩૭૦૦	રૂ.૧૮૦૦	રૂ.૧૫૦૦

૨. મહેનતાણાનું રક્ષણ.

ફિક્સ પગારના કર્મચારી સમાન કક્ષાની કે, ઉપલી કક્ષાની ફિક્સ પગારની અન્ય સંવર્ગની જગ્યામાં જોડાય તો તેને જે “ખાસ ભથ્થા” સહિતનું મહેનતાણું મળે છે તેનાથી ઓછું મહેનતાણું આપી શકાશે નહિં. આમ કરતાં “ખાસ ભથ્થું” સહિતની વધારાની મળતી રકમને અંગત મહેનતાણું તરીકે ગણવાની રહેશે. આ મુજબ કરવાથી તેઓને મળવાપાત્ર પ્રવરતામાં કોઈ ફેરફાર મળવાપાત્ર થશે નહિં.

૩. ફીક્સ પગારના કર્મચારીને નીચે મુજબ મુસાફરી ભથ્થુ અને દૈનિક ભથ્થુ આપવામાં આવે છે.

ક્રમ	રોકાણનો સમયગાળો	તા.૧૮/૯/૨૦૧૪ના ઠરાવ મુજબ નિયત થયેલ દૈનિક ભથ્થુ	નિયમિત કર્મચારીને મળતા ભથ્થા મુજબ સૂચિત વધારો.
૧	૬ કલાક થી વધુ પરંતુ ૧૨ કલાકથી ઓછુ રોકાણ	રૂ.૫૦	રૂ.૧૨૦
૨	૧૨ કલાકથી વધુ રોકાણ	રૂ.૧૦૦	રૂ.૨૪૦

૩	મુસાફરી ખર્ચ	રાજ્ય એસ.ટી. નિગમની બસનું ભાડું / જો રેલવે દ્વારા પ્રવાસ હોય તો રેલવેના બીજા વર્ગનું ટ્રેકમાં ટ્રેક રૂટનું રેલવે ભાડું	નિયમિત કર્મચારીને મળતા રાજ્ય એસ.ટી. નિગમની બસનું ભાડું / રેલવે ભાડું મળવાપાત્ર થશે.
---	--------------	--	---

૪. રજાઓ.

ક્રમ	હાલ મળવાપાત્ર રજાઓ.	સૂચિત વધારાની રજાઓ.
૧	૧૨ પરચૂરણ રજા.	કર્મચારીને અન્ય આકસ્મિક સંજોગો માટે વાર્ષિક ૧૫ રજાઓ વધારાની મળશે. આ રજાઓ આગામી વર્ષમાં કેરીફોરવર્ડ કરી શકાશે. પરંતુ આવી રજાઓ ૩૦ થી વધુ જમા થઈ શકશે નહિં. આ રજાઓ કોઈપણ હેતુ માટે વાપરી શકાશે. જેને ખાસ રજા તરીકે ગણવાની રહેશે.
૨	-	કર્મચારીની પોતાની ગંભીર બિમારી કે અકસ્માતના કારણે થયેલી ગંભીર ઇજાના સંજોગોમાં તેઓને ખાસ રજા મંજૂર કરવા સંબંધિત વિભાગ નાણા વિભાગની મંજૂરી મેળવી રજા મંજૂર કરી શકાશે. અને આ રજાના સમયગાળાનો નિયમાનુસાર પગાર-ભથ્થાં મળવાપાત્ર થશે.

૫. તબીબી સારવારના લાભો.

ફિક્સ પગારના કર્મચારી પતિ, પત્ની અને બાળકોના કિસ્સામાં તબીબી સારવારના લાભો માટે આરોગ્ય અને પરિવાર કલ્યાણ વિભાગની "મા વાત્સલ્ય" યોજનાની પેટર્ન મુજબ "મા કર્મયોગી" યોજનાની શરૂઆત કરવામાં આવશે.

૬. ગેરવર્તણૂક.

ગુ.રા.સે.(વ) નિયમો-૧૯૭૧ના નિયમો મુજબની વર્તણૂક અપેક્ષિત છે. ગેરવર્તણૂક કે ફરજ બજાવવાની યોગ્યતાના/ક્ષમતાના અભાવે એક માસની નોટીસ અથવા એક માસના ફીક્સ પગારનું ચૂકવણું કરી નોટીસ આપ્યા સિવાય સેવાનો અંત લાવી શકાય છે. આમ એક માસની નોટીસ કે રાજીનામું મંજૂર થયા બાદ છૂટા થઈ શકાય.

કેટલીક વાર ફિક્સ પગારના કર્મચારીઓને વાજબી કારણો સિવાય છૂટા કરવાના બનાવો બનતા હોવાની રજૂઆત મળેલ છે. આથી, આ કર્મચારીઓને છૂટા કર્યા હોય તો તેની સામે તે સંબંધિત વિભાગના સચિવશ્રીને રજૂઆત કરી શકાશે જેઓ આ અંગે સામાન્ય વહીવટ વિભાગના પરામર્શમાં પુનઃ વિચારણા કરી શકાશે.

૭. વધારાની કામગીરી માટે મહેનતાણું.

ફિક્સ પગારના કર્મચારીને સમાન અથવા ઉપલી જગ્યાનો વધારાનો હવાલો સોંપવામાં આવે તો આ ફિક્સ પગારના કર્મચારીને મળવાપાત્ર મહેનતાણાના પાંચ ટકા/ દસ ટકા વધારાનું મહેનતાણું મંજૂર કરવામાં આવશે. આ ઉપરાંત આ કર્મચારીઓ દ્વારા કોઈ ચોક્કસ વધારાની કામગીરી કરેલ હશે તો તે અંગે તેઓને અન્ય કર્મચારીઓ માફક જરૂરી મહેનતાણું મળવાપાત્ર થશે.

૮. ગુજરાત સરકાર દ્વારા લેવાતી સ્પર્ધાત્મક પરીક્ષા માટે રજા.


ફિક્સ પગારના કર્મચારી ગુજરાત સરકાર દ્વારા લેવાતી સ્પર્ધાત્મક પરીક્ષા માટે રજાની માંગણી કરે તો કચેરીની વહીવટી અનુકૂળતા ધ્યાને લઈ ખાતાના વડા/ કચેરીના વડા અધિકૃત ગેરહાજરી મંજૂર કરવા માટે પોતાની વિવેક બુદ્ધિના આધારે સહાનુભૂતિપૂર્વક નિર્ણય લેશે.

૯. અકસ્માત / કુદરતી મૃત્યુના કિસ્સામાં વીમા કવચ.

કરાર આધારિત ફિક્સ પગારથી ફરજ બજાવતા કર્મચારીઓને પ્રધાનમંત્રી સુરક્ષા વીમા યોજના હેઠળના રૂ. બે લાખના પેકેજમાં આવરી લેવામાં આવશે. આ અંગેનું પ્રીમિયમ રાજ્ય સરકાર દ્વારા ભરવામાં આવશે. આ અંગેનો અંદાજિત વાર્ષિક ખર્ચ રૂ.૧૨ લાખ થશે.

આ ઠરાવનો અમલ તા.૧/૧૦/૨૦૧૫ થી કરવાનો રહેશે.

ગુજરાતના રાજ્યપાલશ્રીના હુકમથી અને તેમના નામે,



(જી.પી.પટેલ)

નાયબ સચિવ

નાણા વિભાગ

પ્રતિ,

૦- માનનીય રાજ્યપાલશ્રીના સચિવશ્રી, રાજભવન, ગાંધીનગર

- માનનીય મુખ્ય મંત્રીશ્રીના મુખ્ય અગ્ર સચિવશ્રી, સચિવાલય, ગાંધીનગર

- માનનીય મુખ્ય મંત્રીશ્રીના અગ્ર સચિવશ્રી, સચિવાલય, ગાંધીનગર

- માનનીય મંત્રીશ્રીઓ/રાજ્યકક્ષાના મંત્રીશ્રીઓના અંગત સચિવશ્રી.

- માનનીય વિરોધપક્ષના નેતાશ્રીના અંગત સચિવશ્રી, ગુજરાત વિધાનસભા સચિવાલય,

ગાંધીનગર

- ૦- સચિવશ્રી, ગુજરાત વિધાનસભા સચિવાલય, ગાંધીનગર
- ૦- સચિવશ્રી, ગુજરાત તકેદારી આયોગ, ગાંધીનગર
- ૦- સચિવશ્રી, ગુજરાત જાહેર સેવા આયોગ, ગાંધીનગર
- ૦- રજીસ્ટ્રારશ્રી, ગુજરાત હાઈકોર્ટ, અમદાવાદ
- ૦- સચિવશ્રી, ગુજરાત મુલ્કી સેવા ટ્રીબ્યુનલ, ગાંધીનગર
- ૦- સચિવશ્રી, ગૌણ સેવા પસંદગી મંડળ, ગાંધીનગર
- સચિવાલયના સર્વે વિભાગો

(ખાતાના વડાઓ/કચેરીના વડાઓને પરિપત્રિત કરવાની વિનંતી સાથે)

- એકાઉન્ટન્ટ જનરલ-૧ (ઓડીટ), ગુજરાત રાજ્ય, અમદાવાદ/રાજકોટ
- એકાઉન્ટન્ટ જનરલ-૨ (એ. એન્ડ ઈ.), ગુજરાત રાજ્ય, અમદાવાદ/રાજકોટ
- હિસાબ અને તિજોરી નિયામકશ્રીની કચેરી, ગાંધીનગર
- નિરીક્ષકશ્રી, સ્થાનિક હિસાબ ભંડોળ, હિસાબની કચેરી, ગાંધીનગર
- નિયામકશ્રી, પેન્શન અને પ્રોવિડન્ટ ફંડની કચેરી ગાંધીનગર
- પગાર અને હિસાબી અધિકારી, અમદાવાદ/ગાંધીનગર
- સર્વે જિલ્લા સહાયક નિરીક્ષકશ્રીઓ,
- નિવાસી તપાસણી અધિકારીશ્રી, ગાંધીનગર/અમદાવાદ
- નાણા વિભાગના સર્વે અધિકારીશ્રીઓ/શાખાઓ
- સીસ્ટમ મેનેજર, નાણા વિભાગ વેબસાઈટ ઉપર મૂકવા સારું.
- સીલેક્ટ ફાઈલ- ઝ.૧ શાખા

૦ પત્ર દ્વારા

સીધી ભરતીથી નિમણૂકના કેસમાં ફીક્સ પગારની
સેવાની શરતોમાં સ્પષ્ટતા કરવા બાબત,

ગુજરાત સરકાર

નાણા વિભાગ

ઠરાવ ક્રમાંક :- ખરચ/૨૦૦૨/૫૭/(પાર્ટ-૨)/૩૧

સચિવાલય, ગાંધીનગર

તા.૦૧/૦૧/૨૦૧૬

સંદર્ભ:- (૧) નાણા વિભાગનો તા: ૨૦/૧૦/૨૦૧૫ નો સરખા ક્રમાંકનો ઠરાવ

પ્રસ્તાવના:-

રાજ્ય સરકારના તમામ સંવર્ગની વર્ગ-૩ અને વર્ગ-૪ની જગ્યાઓ પર સીધી ભરતીથી નિમણૂક પામીને ફીક્સ પગાર મેળવતાં કર્મચારીઓની સેવાની શરતોમાં સુધારો, ઉક્ત સંદર્ભમાં દર્શાવેલ ઠરાવથી બહાર પાડવામાં આવેલ છે. આ ઠરાવનીયે જોગવાઈઓ બાબતે કેટલીક સ્પષ્ટતાઓ બહાર પાડવાની બાબત વિચારણા હેઠળ હતી. પુખ્ત વિચારણાને અંતે નીચે મુજબ સ્પષ્ટતા બહાર પાડવાનું આથી ઠરાવવામાં આવે છે.

ઠરાવ :-

(૧) ખાસ ભથ્થામાં વાર્ષિક વધારા બાબત

નાણા વિભાગની ફિક્સ પગારની નીતિ અનુસાર નિમણૂક પામેલ દરેક કર્મચારીને વાર્ષિક વધારો તા: ૦૧/૧૦/૨૦૧૬થી મળવાપાત્ર થશે.

(૨) ખાસ રજાઓ બાબત


જે કર્મચારીઓ તા: ૦૧/૧૦/૨૦૧૫ ના રોજ સેવામાં ચાલુ છે તેઓને તા: ૦૧/૧૦/૨૦૧૫ થી તા: ૩૧/૧૨/૨૦૧૫ સુધી ત્રણ માસ માટે ચાર 'ખાસ રજાઓ' મળવાપાત્ર થશે. કર્મચારીઓને રજા, કેલેન્ડર વર્ષ શરૂ થતાં જાન્યુઆરી માસમાં જમા થતી હોવાથી, ૧૫ 'ખાસ રજાઓ' જાન્યુઆરી માસમાં જમા મળશે. સક્ષમ અધિકારી આ ખાસ રજાઓ, પ્રાપ્ત રજાના નિયમો મુજબ, મંજૂર કરી શકશે.

(૩) ઝેરવર્તણૂક

ઉક્ત સંદર્ભમાં દર્શાવેલ ઠરાવના મુદ્દા નં-(૬)ની ઝેરવર્તણૂક અંગેની જોગવાઈ

તા:૦૧/૧૦/૨૦૧૫ પહેલા નિમણૂક પામેલ દરેક ફિક્સ પગારના કર્મચારીઓને લાગુ પાડશે.

ગુજરાતના રાજ્યપાલશ્રીના હુકમથી અને તેમના નામે,



(જી.પી.પટેલ)

નાયબ સચિવ

નાણા વિભાગ

પ્રતિ

- નામદાર રાજ્યપાલશ્રીના સચિવશ્રી, રાજભવન, ગાંધીનગર
 - માનનીય મુખ્યમંત્રીશ્રીના મુખ્ય અગ્ર સચિવશ્રી, સચિવાલય, ગાંધીનગર
 - માનનીય મુખ્યમંત્રીશ્રીના અગ્ર સચિવશ્રી, સચિવાલય, ગાંધીનગર
 - માનનીય મંત્રીશ્રીઓ/રાજ્યકક્ષાના મંત્રીશ્રીઓના અંગત સચિવશ્રી
 - માનનીય વિરોધપક્ષના નેતાશ્રીના અંગત સચિવશ્રી, ગુજરાત વિધાનસભા, સચિવાલય, ગાંધીનગર
 - સચિવશ્રી, ગુજરાત વિધાનસભા, સચિવાલય, ગાંધીનગર
 - સચિવશ્રી, ગુજરાત તકેદારી આયોગ, ગાંધીનગર
 - સચિવશ્રી, ગુજરાત જાહેર સેવા આયોગ, ગાંધીનગર
 - રજીસ્ટ્રારશ્રી, ગુજરાત હાઇકોર્ટ, અમદાવાદ
 - સચિવશ્રી, ગુજરાત મુલ્કી સેવા ટ્રીબ્યુનલ, ગાંધીનગર
 - સચિવશ્રી, ગૌણ સેવા પસંદગી મંડળ, ગાંધીનગર
 - સચિવાલયના સર્વે વિભાગો
 - (ખાતાના વડાઓ/કચેરીઓના વડાઓને પરિપત્રિત કરવાની વિનંતી સાથે)
 - એકાઉન્ટ જનરલ-૧ (ઓડિટ) ગુજરાત રાજ્ય, અમદાવાદ/રાજકોટ
 - એકાઉન્ટ જનરલ-૨ (એ.એન્ડ ઇ.) ગુજરાત રાજ્ય, અમદાવાદ/રાજકોટ
 - હિસાબી અને તિજોરી નિયામકશ્રીની કચેરી, ગાંધીનગર
 - નિરીક્ષકશ્રી, સ્થાનિક હિસાબ ભંડોળ, હિસાબગી કચેરી, ગાંધીનગર
 - નિયામકશ્રી, પેન્શન અને પ્રોવિડન્ટ ફંડની કચેરી, ગાંધીનગર
 - પગાર અને હિસાબી અધિકારી, અમદાવાદ/ગાંધીનગર
 - સર્વે જિલ્લા સહાયક નિરીક્ષકશ્રીઓ
 - નિવાસી તપાસણી અધિકારીશ્રીઓ, અમદાવાદ / ગાંધીનગર
 - નાણા વિભાગના સર્વે અધિકારીશ્રીઓ/શાખાઓ
 - સીસ્ટમ મેનેજરશ્રી, નાણા વિભાગ વેબસાઇટ ઉપર મુકવા સારૂ
 - સિલેક્ટ ફાઇલ ઝ.૧ શાખા
-
- પત્ર દ્વારા

રાજ્ય સરકારના વર્ગ-૩ અને વર્ગ-૪ના તમામ સંવર્ગો પરની જગ્યાઓ ઉપર સીધી ભરતીથી નિમણૂક પામેલ કર્મચારીઓને મળવાપાત્ર 'ખાસ રજા' મંજૂર કરવા બાબત.

ગુજરાત સરકાર,
નાણાવિભાગ,

ઠરાવ ક્રમાંક:- ખરચ/૨૦૦૨/૫૭/(પાર્ટ-૨)/ઝ.૧

સચિવાલય, ગાંધીનગર.

તારીખ:- ૧૨/૦૭/૨૦૧૬

સંદર્ભ:-

- (૧) નાણા વિભાગ, ગાંધીનગરનો તા.૧૬/૦૨/૨૦૦૬નો ઠરાવ ક્રમાંક: ખરચ/૨૦૦૨/૫૭/ઝ.૧
- (૨) નાણા વિભાગ, ગાંધીનગરનો તા.૨૦/૧૦/૨૦૧૫નો ઠરાવ ક્રમાંક: ખરચ/૨૦૦૨/૫૭/(પાર્ટ-૨)ઝ.૧
- (૩) નાણા વિભાગ, ગાંધીનગરનો તા.૨૮/૦૩/૨૦૧૬નો ઠરાવ ક્રમાંક: ખરચ/૨૦૦૨/૫૭/(પાર્ટ-૩)ઝ.૧

આમુખ :-

સંદર્ભ ક્રમાંક-(૧) સામેના નાણા વિભાગના ઠરાવથી રાજ્ય સરકારની કચેરીઓમાં વર્ગ-૩ અને વર્ગ-૪ના તમામ સંવર્ગોમાં રાજ્ય સરકારની કરકસરની નીતિના ભાગરૂપે ૫ (પાંચ) વર્ષ માટે ફીક્સ પગારથી સીધી ભરતીથી નિમણૂકો આપવાની નીતિ અમલમાં મૂકવામાં આવેલ છે તેમજ આ ઠરાવ સંદર્ભમાં નાણા વિભાગના સંદર્ભ ક્રમાંક-(૨) સામેના ઠરાવથી કરાર આધારિત ફીક્સ પગારથી નિમણૂક પામેલ કર્મચારીઓનો ફીક્સ પગાર તેમજ તેમની સેવાઓની શરતોમાં જરૂરી સુધારા કરવામાં આવેલ છે.

નાણા વિભાગના સંદર્ભ ક્રમાંક-(૨) સામેના ઠરાવથી કરાર આધારિત ફીક્સ પગારથી નિમણૂકોના ફીક્સ પગાર તેમજ તેમની સેવાઓની શરતોમાં કરવામાં આવેલ ઉક્ત સુધારા અન્વયે ફકરા-૪ હેઠળ રજાઓ બાબતે થયેલ જોગવાઈ ક્રમ-૨ હેઠળ નીચે મુજબ જોગવાઈ થયેલ છે.

"કર્મચારીની પોતાની ગંભીર બિમારી કે અકસ્માતના કારણે થયેલી ગંભીર ઈજાના સંજોગોમાં તેઓને ખાસ રજા મંજૂર કરવા સંબંધિત વિભાગ નાણા વિભાગની મંજૂરી મેળવી રજા મંજૂર કરી શકશે. અને આ રજાના સમયગાળાનો નિયમોનુસાર પગાર-ભથ્થાં મળવાપાત્ર થશે."

ઉક્ત જોગવાઈ સંદર્ભે આવી કેટલી ખાસ રજાઓ મંજૂર કરી શકાય તે બાબત સરકારશ્રીની વિચારણા હેઠળ હતી.

-: ઠરાવ :-

રાજ્ય સરકારની કાળજીપૂર્વકની વિચારણાને અંતે સંદર્ભ ક્રમાંક-(૨) સામેના નાણા વિભાગના તા.૨૦/૧૦/૨૦૧૫ના ઠરાવની શરત-૪(૨) હેઠળ નિયત થયેલ 'ખાસ રજા'ની જોગવાઈ હેઠળ નીચે મુજબનો સુધારો/સ્પષ્ટતા કરવામાં આવે છે.

(પાછળ)

૧. ફીક્સ પગારના કર્મચારીઓને વર્ષ દરમિયાન માંદગીના હેતુ માટેની રજાઓ, પુરા પગારમાં ૧૦ અથવા અડધા પગારમાં ૨૦ રજા નિયમ મુજબ મેડીકલ પ્રમાણપત્રને આધારે મળી શકશે. આ ઉપરાંતની માંદગીની રજાઓ કપાત પગારથી ભોગવવાની રહેશે.
૨. સંબંધિત વહીવટી વિભાગના સચિવશ્રી આ રજાઓ મંજૂર કરી શકશે.
૩. આ રજાઓ એકઠી (accumulate) થઈ શકશે.

સંદર્ભ ક્રમાંક—(૨) સામેના ઠરાવની અન્ય વિગતો યથાવત્ રહેશે.

આ ઠરાવનો અમલ તેની રવાનગી તારીખથી કરવાનો રહેશે.

ગુજરાતના રાજ્યપાલશ્રીના હુકમથી અને તેમના નામે,

(શૈલેષ વિ. પરમાર)
નાયબ સચિવ
નાણા વિભાગ

પ્રતિ,

- ❖ માનનીય રાજ્યપાલશ્રીના સચિવશ્રી, રાજભવન, ગાંધીનગર.
- માનનીય મુખ્યમંત્રીશ્રીના મુખ્ય અગ્ર સચિવશ્રી, સચિવાલય, ગાંધીનગર.
- માનનીય મુખ્યમંત્રીશ્રીના અગ્ર સચિવશ્રી, સચિવાલય, ગાંધીનગર.
- માનનીય મંત્રીશ્રીઓ / રાજ્ય કક્ષાના મંત્રીશ્રીઓના અંગત સચિવશ્રી.
- માનીય વિરોધપક્ષના નેતાશ્રીના અંગત સચિવશ્રી, ગુજરાત વિધાનસભા સચિવાલય, ગાંધીનગર.
- ❖ સચિવશ્રી, ગુજરાત વિધાનસભા સચિવાલય, ગાંધીનગર.
- ❖ સચિવશ્રી, ગુજરાત તકેદારી આયોગ, ગાંધીનગર.
- ❖ સચિવશ્રી, ગુજરાત જાહેર સેવા આયોગ, અમદાવાદ.
- ❖ રજીસ્ટ્રારશ્રી, ગુજરાત હાઈકોર્ટ, અમદાવાદ.
- ❖ સચિવશ્રી, ગુજરાત મુલ્કી સેવા ટ્રીબ્યુનલ, ગાંધીનગર.
- ❖ સચિવશ્રી, ગુજરાત ગૌણ સેવા પસંદગી મંડળ, ગાંધીનગર.
- ❖ સચિવશ્રી, ગુજરાત પંચાયત સેવા પસંદગી મંડળ, ગાંધીનગર.
- સચિવાલયના સર્વે વિભાગ (ખાતાના વડાઓને પરિપત્રિત કરવાની વિનંતી સાથે)
- એકાઉન્ટ જનરલ-૧ (ઓડીટ) ગુજરાત રાજ્ય, અમદાવાદ / રાજકોટ.
- એકાઉન્ટ જનરલ-૨ (એ. એન્ડ ઈ.) ગુજરાત રાજ્ય, અમદાવાદ / રાજકોટ.
- નિયામકશ્રી, હિસાબ અને તિજોરીની કચેરી, ગાંધીનગર.
- નિયામકશ્રી, પેન્શન અને પ્રોવિડન્ટ ફંડની કચેરી, ગાંધીનગર.
- પગાર અને હિસાબી અધિકારી, અમદાવાદ / ગાંધીનગર.
- સર્વે જિલ્લા સહાયક નિરીક્ષકશ્રીઓ.
- નિવાસી તપાસણી અધિકારીશ્રી, ગાંધીનગર / અમદાવાદ.
- નાણા વિભાગના સર્વે અધિકારીશ્રીઓ / શાખાઓ.
- સિસ્ટમ મેનેજરશ્રી, નાણા વિભાગ વેબ સાઈટ ઉપર મુકવા સારૂ.
- સિલેક્ટ ફાઈલ—ઝ. ૧ શાખા.

❖ પત્ર ધ્વારા.

રાજ્ય સરકારના વર્ગ-૩ અને વર્ગ-૪ના તમામ સંવર્ગોમાંની જગ્યાઓ ઉપર સીધી ભરતીની નિમણૂકો ફીક્સ પગારના અજમાયશી તરીકે કરવાની યોજના બાબત.

ગુજરાત સરકાર

નાણા વિભાગ

ઠરાવ ક્રમાંક:ખરચ/૨૦૦૨/૫૭/પાર્ટ-૨/ઝ.૧

સચિવાલય, ગાંધીનગર.

તારીખ:- ૧૮/૦૧/૨૦૧૭.

- સંદર્ભ- (૧) નાણા વિભાગનો તા-૧૬-૦૨-૨૦૦૬નો ઠરાવ ક્ર:-ખરચ-૨૦૦૨/૫૭/ઝ-૧
(૨) નાણા વિભાગનો તા-૧-૦૮-૨૦૦૬નો ઠરાવ ક્ર:-ખરચ-૨૦૦૨/૫૭/ઝ-૧
(૩) નાણા વિભાગનો તા-૨૯-૦૪-૨૦૧૦નો ઠરાવ ક્ર:-ખરચ-૨૦૦૨/૫૭/ઝ-૧
(૪) નાણા વિભાગનો તા-૬-૧૦-૨૦૧૧નો ઠરાવ ક્ર:-ખરચ-૨૦૦૨/૫૭/(પાર્ટ-૨)ઝ-૧
(૫) નાણા વિભાગનો તા-૨૦-૧૦-૨૦૧૪નો ઠરાવ ક્ર:-ખરચ-૨૦૦૨/૫૭/(પાર્ટ-૨)ઝ-૧
✓ (૬) નાણા વિભાગનો તા-૨૦-૧૦-૨૦૧૫નો ઠરાવ ક્ર:-ખરચ-૨૦૦૨/૫૭/(પાર્ટ-૨)ઝ-૧
(૭) નાણા વિભાગનો તા-૧-૧-૨૦૧૬નો ઠરાવ ક્ર:-ખરચ-૨૦૦૨/૫૭/(પાર્ટ-૨)ઝ-૧
(૮) નાણા વિભાગનો તા-૨૮-૩-૨૦૧૬નો ઠરાવ ક્ર:-ખરચ-૨૦૦૨/૫૭/(પાર્ટ-૩)ઝ-૧
(૯) નાણા વિભાગનો તા-૧૨-૭-૨૦૧૬નો ઠરાવ ક્ર:-ખરચ-૨૦૦૨/૫૭/(પાર્ટ-૨)ઝ-૧
(૧૦) નાણા વિભાગનો તા-૧૨-૭-૨૦૧૬નો ઠરાવ ક્ર:-ખરચ-૧૦૨૦૧૬/યુ.ઓ.૭૮૬/ઝ-૧

આમુખ:-

૧. નાણા વિભાગના તા.૧૬/૨/૨૦૦૬ અને તા.૧/૮/૨૦૦૬ના ઠરાવોથી રાજ્ય સરકારની કચેરીઓમાં વર્ગ-૩ અને વર્ગ-૪ના તમામ સંવર્ગોમાં રાજ્ય સરકારની કરકસરની નીતિના ભાગરૂપે ૫ (પાંચ) વર્ષ માટે ફીક્સ પગારથી સીધી ભરતીની નિમણૂકો કરવાની નીતિ અમલમાં મૂકવામાં આવેલ છે. ત્યાર બાદ નાણા વિભાગ દ્વારા ઉક્ત નીતિમાં વખતો વખત જરૂરી સુધારાઓ કરવામાં આવેલ છે.

૨. ઉક્ત નીતિના સંદર્ભમાં રાજ્ય સરકારની કચેરીઓમાં વર્ગ-૩ અને વર્ગ-૪ના તમામ સંવર્ગો પર ફીક્સ પગારથી નિમણૂક પામેલ કર્મચારીઓ ૫ (પાંચ) વર્ષની સંતોષકારક સેવાઓ પૂર્ણ કરે ત્યારબાદ જો તેઓ નાણા વિભાગના વખતો વખતના ઠરાવોની અન્ય તમામ શરતો સંતોષતા હોય તો તેઓને નિયમિત પગાર ધોરણમાં નિમણૂક આપવાની રહે છે. આ યોજના હેઠળ નિમણૂક પામેલ કર્મચારીઓનો પાંચ વર્ષનો ઉચ્ચ પગારનો સમયગાળો નોકરી વિષયક/સેવા વિષયક કોઈ પણ બાબત અંગે ધ્યાનમાં લેવામાં આવતો નથી.

૩. છેલ્લા કેટલાક સમયથી ઉક્ત ઠરાવો અન્વયે નિયત કરવામાં આવેલ ફિક્સ પગાર તેમજ તેઓની સેવાની શરતોમાં સુધારો કરવા બાબતે રાજ્ય સરકારને રજુઆતો મળેલ હતી. નાણા વિભાગના ઉક્ત સંદર્ભ-(૬)માં દર્શાવેલ તા-૨૦-૧૦-૨૦૧૫ના ઠરાવથી ફિક્સ પગારની રકમ તેમજ તેઓની સેવાની શરતોમાં સુધારો કરવાની બાબત રાજ્ય સરકારની વિચારણા હેઠળ હતી.

ઠરાવ:-

૧. રાજ્ય સરકારે કાળજીપૂર્વકની વિચારણાને અંતે સંદર્ભ-(૬)ના તા-૨૦-૧૦-૨૦૧૫ના ઠરાવથી નિયત કરેલ માસિક ફિક્સ પગારના દરમાં નીચેના પત્રકમાં દર્શાવ્યા મુજબ વધારો કરવા નિર્ણય કરેલ છે. આ વધારાનો અમલ થતાં ફિક્સ પગાર પર મળતું માસિક "ખાસ ભથ્થું" તેમજ ખાસ ભથ્થા પર મળતો વાર્ષિક ખાસ વધારો હવે પછી મળવાપાત્ર થશે નહીં.

ક્રમ	તા-૨૦-૧૦-૨૦૧૫ના ઠરાવ મુજબ નિયત થયેલ ફિક્સ પગાર + માસિક ખાસ ભથ્થું + રૂ.૧૫૦૦ ખાસ ભથ્થા પરનો વાર્ષિક વધારો (રૂપિયા)	સુધાર્યા મુજબનો ફિક્સ પગાર. (રૂપિયા)
૧.	રૂ. ૭૧૦૦ + ૧૬૦૦ = ૮૭૦૦ + ૧૫૦૦ = ૧૦૨૦૦	૧૬૨૨૪
૨.	રૂ. ૭૮૦૦ + ૨૨૦૦ = ૧૦૦૦૦ + ૧૫૦૦ = ૧૧૫૦૦	૧૬૬૫૦
૩.	રૂ. ૧૩૫૦૦ + ૧૫૦૦ = ૧૫૦૦૦ + ૧૫૦૦ = ૧૬૫૦૦	૩૧૩૪૦
૪.	રૂ. ૧૩૭૦૦ + ૧૮૦૦ = ૧૫૫૦૦ + ૧૫૦૦ = ૧૭૦૦૦	૩૮૦૬૦


૨. હાલમાં ફિક્સ પગારની નીતિ હેઠળ નિમણૂક પામેલ કર્મચારીઓનો પાંચ વર્ષનો ઉચ્ચ પગારનો સમયગાળો નોકરી વિષયક/સેવા વિષયક કોઇ પણ બાબત અંગે ધ્યાનમાં લેવામાં આવતો નથી. રાજ્ય સરકાર દ્વારા ઉક્ત બાબતે પણ જરૂરી વિચારણા કરી દરાવેલ છે કે નાણા વિભાગના તા-૧૬-૦૨-૨૦૦૬ની નીતિ હેઠળ નિમણૂક પામેલ ફિક્સ પગારના કર્મચારીઓની આ પાંચ વર્ષની સેવાઓને બઢતી, પ્રવરતા, ઉચ્ચત્તર પગાર ધોરણ તેમજ નિવૃત્તિ સમયે નિવૃત્તિ વિષયક મળવાપાત્ર લાભો અંગે સેવા તરીકે ગણવાનો રહેશે.

૩. વધુમાં, ઉક્ત નીતિના સંદર્ભમાં સરકારશ્રીના ધ્યાન પર આવેલ છે કે ફિક્સ પગારથી નિમણૂક પામેલ કર્મચારીઓ દ્વારા પાંચ વર્ષની ફિક્સ પગારની સેવાઓ પૂર્ણ કર્યા બાદ પણ તેઓને નિયમિત પગાર ધોરણમાં નિમણૂક કરવામાં થતા વિલંબની પરિસ્થિતિના નિવારણ માટે સર્વેને જણાવવામાં આવે છે કે ફિક્સ પગારની નીતિ અન્વયે નિમણૂક પામેલ કર્મચારીઓની ચાર વર્ષની સેવાઓ પૂર્ણ થયા બાદ સંબંધિત કચેરી/વિભાગ દ્વારા તેઓને નિયમિત કરવા અંગેની જરૂરી આનુષંગિક કાર્યવાહી હાથ ધરવાની રહેશે અને નાણા વિભાગની ફિક્સ પગારને લગતી તમામ સૂચનાઓ/ઠરાવોની શરતોને ધ્યાને લઈને જો તેઓએ પાંચ વર્ષનો સમયગાળો સંતોષકારક પૂર્ણ કરેલ હોય તો તેઓને પાંચ વર્ષ પુરા થયા બાદ તુરત જ નિયમિત નિમણૂક કરવા અંગેની જરૂરી કાર્યવાહી હાથ ધરી સક્ષમ કક્ષાએ મંજૂરી મેળવી હુકમો કરવાના રહેશે.

૪. ફિક્સ પગારની નીતિ સંદર્ભે નાણા વિભાગના વખતો વખતના ઠરાવથી નક્કી થયેલ અન્ય જોગવાઈઓ યથાવત રહેશે.

૫. આ ઠરાવ નો અમલ તા:૦૧-૦૨-૨૦૧૭ થી કરવાનો રહેશે.

ગુજરાતના રાજ્યપાલશ્રીના હુકમથી અને તેમના નામે,


(મોના-અધ્યક્ષ)

સચિવ (આર્થિક બાબત)

નાણા વિભાગ